

एकेटीयू बनेगी डिजिटल यूनिवर्सिटी

जागरण संवाददाता, लखनऊ : डॉ. एपीजे अब्दुल कलाम प्राविधिक विश्वविद्यालय (एकेटीयू) को डिजिटल यूनिवर्सिटी बनाया जाएगा। यह प्रदेश की पहली ऐसी यूनिवर्सिटी होगी जहां सारी सुविधाएं विद्यार्थियों को ऑनलाइन मिलेंगी। वह मार्कशीट, डिग्री व माइग्रेसन के लिए ऑनलाइन पा सकेंगे, कापियों का मूल्यांकन ऑनलाइन किया जा रहा है, आगे कापियां ऑनलाइन उपलब्ध करवाई जाएंगी। एकेटीयू में अत्याधुनिक सुविधाओं से लैस डिजिटल लाइब्रेरी बनेगी। यानि एकेटीयू में सारा काम डिजिटल मोड में होगा। इंजीनियरिंग व मैनेजमेंट कॉलेजों के विद्यार्थियों को घर बैठे सारी सुविधाएं ऑनलाइन मिल जाएंगी।

एकेटीयू के कुलपति प्रो. विनय कुमार पाठक विद्यार्थियों को एक के बाद एक बेहतर सुविधाएं देने की कोशिश में जुटे हुए हैं। इसी के तहत यूनिवर्सिटी को डिजिटल यूनिवर्सिटी बनाने का प्रयास शुरू कर दिया गया है। यहां पर आवेदन फॉर्म भरने से लेकर विद्यार्थी को पढ़ाई के बाद डिग्री हासिल करने तक की सारी सुविधाएं ऑनलाइन मिल जाएंगी। डिग्री, मार्कशीट व माइग्रेसन जैसे महत्वपूर्ण प्रमाणपत्रों के लिए विद्यार्थी ऑनलाइन आवेदन करेंगे और उसके बाद ऑनलाइन वेरिफिकेशन कर उन्हें डाक के माध्यम से यह प्रमाणपत्र घर भेज दिया जाएगा। इंजीनियरिंग व मैनेजमेंट

बेहतर होंगी सुविधाएं

- ◆ अगले साल सभी काम ऑनलाइन करने की तैयारी, डिजिटल लाइब्रेरी व क्लासरूम बनेंगे
- ◆ डिग्री, मार्कशीट, मूल्यांकन और कापियां भी होंगी ऑनलाइन



कॉलेजों में पढ़ने वाले विद्यार्थियों को काम के लिए विश्वविद्यालय नहीं आना होगा। एकेटीयू प्रशासन की मंशा है कि अगले सत्र तक विद्यार्थियों को सारी सुविधाएं ऑनलाइन उपलब्ध करवा दी जाएं।

अभी विश्वविद्यालय की ओर से वन व्यू एप जारी किया गया है जिसके तहत वह अपने मोबाइल फोन पर इस एप के माध्यम से अपनी मार्कशीट देख सकते हैं। वहीं एकेटीयू द्वारा पीजी कक्षाओं में अभी कापियों

ये सुविधाएं मिलेंगी

- अगले साल से एकेटीयू से प्रोवीजनल, डिग्री और अन्य डॉक्यूमेंट ऑनलाइन प्राप्त कर सकते हैं
- एकेटीयू के नए भवन में अत्याधुनिक सुविधाओं से लैस डिजिटल लाइब्रेरी बनेगी, जहां विद्यार्थियों को देश-दुनिया की लाखों किताबें ऑनलाइन मिलेंगी।
- डिजिटल क्लासरूम बनाए जाएंगे, वन व्यू एप से विद्यार्थी देख रहे मोबाइल पर मार्कशीट
- डॉक्यूमेंट का वेरीफिकेशन के लिए वेबसाइट पर लिंक, जिससे तत्काल होगा वेरीफिकेशन
- सभी कॉलेजों में टीचर्स और स्टूडेंट्स की ऑनलाइन अटेंडेंस, ताकि क्लासेस न रहे खाली
- कापियों का ऑनलाइन मूल्यांकन होगा

का ऑनलाइन मूल्यांकन दिसंबर में होने वाली सेमेस्टर परीक्षाओं से किया जाएगा। अगले साल डिप्लोमा व स्नातक स्तरीय कोर्सेज में भी इसे लागू कर दिया जाएगा। परीक्षा की कापियां विद्यार्थियों को ऑनलाइन दिखाई जाएंगी।

यूनिवर्सिटी के जानकीपुरम में बन रहे नए भवन में डिजिटल कक्षाएं बनेंगी और इंजीनियरिंग कॉलेजों में भी डिजिटल क्लासरूम खोले जाएंगे।